

قائدِ ملت

میتعلق

ایک لمحان فرو  
یادِ عاشت

ابو منظور شیخ احمد

ناشر: مکتبہ قرآن و آنوار  
جید آباد (آندر)

بیت (۲۳)

طبع اول (۱۰۰)

مطبع  
مطہر

مطبع ابراهیم سٹیشن د جید آباد کن

# گزارش

اُلدیلت مولوی محمد بہا در خاں رحوم (بہادر یار جنگ) کی بقیہ از وہ  
پیشہ کر رہے والے سینکڑوں اہل قلم حضرات میں سے صد و دسے چند ہی ایسے  
ل نے قائد لیت کی زندگی کے مختلف گوشوں کو کھلوں کر انکی سبق آمنوزندگی سے  
اوہ کاموں عطا فرمایا۔ انہیں میں سے مولوی شیخ احمد صاحب ایک بزرگ ہیں  
ت کے قریب رکبران کے درس قرآن مجید سے متغیر ہوتے رہے میں آپنے  
ضمون (ایمان افرادیہ داداشت) میں اپنے مشاہدات و تاثرات کا اعلان فرمایا۔  
صونتے ہالے قادری صاحبجگہ اہتمام فاران میں شایع فرمائی ہے جس کو دیکھ کر  
ہوا کہ اس ضمون کو علیحدہ شایع کر کے عوام نک پہنچایا جائے نیز میر استقل  
کہ قائد لیلت رحوم پر حس قد و رضا میں لکھے جائیں یا سابق میں لکھ کر  
ہسب کو ایک مجموعے کی صورت میں شایع کروں لہذا اہل ذوق حضرات سے  
ہے کہ قائد رحوم کے حالات زندگی۔ ایسی مسحور کن خطابت۔ قومی صلاحی جدو  
جیسا خیالات نیز غیر متعصبانہ روشن پرمضان میں لکھ کر پتہ ذیل پر وانہ  
نو انشاء اللہ آئندہ طبع ہونے والے مجموعہ میں سب کو شایع کر دیا جائے گا۔

## مزرا منظر بیگ

پستہ

روقبیہ ۲۶۴ آن پورہ۔ جبد رآباد (آندرہ)

# نوابہا در یار جنگ مرحوم کام آخری درس تفسیر

مولوی بہادر خاں جبد رآبادی (المعروف بہادر یار جنگ) کی علمی و  
نڈیہی خدمات میں ایک نمایاں اور نو عیت کے اعتبار سے ایک نہایت اسم حمدت  
آن کا درس تفسیر تھا۔ مرحوم کی ابتدائی تعلیم و تربیت اس طرز پر ہوئی تھی کہ انہیں  
بچپن ہی سے قرآن کے ساتھ ایک گہرائی کا تو پیدا ہو گیا تھا۔ جس نے آگے چل کر  
انہیں علوم و معارف قرآنی کا ایک جيد عالم اور اس کی اشاعت کا ایک پروجٹ  
مبیثہ بنایا۔ مرحوم کو اس سرائے فانی میں آئے ہوئے ایک بفتہ ہی ہوا تھا کہ انہی  
والدہ کا انتقال ہو گیا اور وہ اپنی نانی کے زیر تربیت آگئے اور چودہ سال تک  
انہی کے زیر تربیت رہے۔ ان کی نانی صاحبہ ایک دین دار اور خدا ترس خانوں  
تھیں۔ انہوں نے اپنے نواسے پر نہ میں ہی رنگ چڑھانے کی پوری پوری کوشش  
فرمائی اور کامیاب ہیں۔ وہ ادا نہ تماز اور نلاوت قرآن پاک کی پائیداد کا خاص  
اهتمام کرتی تھیں۔ چنانچہ کسی دن مرحوم نلاوت قرآن کئے بغیر نانی کی خدمت میں  
جاتے اور سلام کرتے تو وہ نہ سلام کا جواب دیتیں نہ کوئی بات کرتیں۔ مرحوم پوچھتے  
تو فرماتیں کہ :-

۳

ہوتا رہا۔ بہادر خاں جاتے اور حضرت علامہ ان کو تمیں پر بھادیتے۔ جب کسی نے  
حضرت علامہ سے اس برتاؤ کا سبب پوچھا تو انہوں نے فرمایا کہ:-  
میں بہادر خاں کا متحان لے رہا تھا۔ چونکہ یہ نواب زادہ ہے  
اس نے میں یہ معلوم کرنا چاہتا تھا کہ اس کے اندر فی الواقع علم کا  
حقیقی ذوق موجود ہے یا نہیں۔ تھوڑی کی بات ہے کہ متحان  
میں کامیاب اترنا اور میں نے محسوس کیا کہ اس کو نہیں علم کی پستی  
لگن لگی ہوئی ہے۔“

با ضایعہ تعلیم کا یہ تعلق جلدی ای ختم ہو گیا۔ لیکن آگے چل کر جو وحی معلومات  
انہوں نے ہم پہنچائی وہ دراصل ان کے وسیع مطالعہ کا پتھر تھا۔ معمولًا روزانہ دو  
ڈھانی سو صفحات کا مطالعہ کیا کرتے تھے۔ یہاں تک کہ والد کے انتقال کے بعد  
جب جاگیر کی ساری وہ داریاں اُن کے کامندھوں پر آپسیں تو اس زمانہ میں  
اُن کا مطالعہ نہ چھوٹا۔ خود فرمایا کرتے تھے کہ:-

جاگیر کے مقدمات کے سلسلہ میں میں جب وکلا و صاحبان کے پاس  
جا گرتا تو بھی میں بیٹھے ہوئے تھیں کتاب کا مطالعہ کیا کرتا۔  
ان کا کتب خانہ بہت وسیع تھا اور اس کا بڑا حصہ مختلف قدم و جدید تفاسیر  
اور دیگر مذہبی کتب پر مشتمل تھا۔ ان کتابوں میں اثری و غیر اثری مطالعہ کے نشانات  
مطالعہ وہ پورے خود و شخص کے ساتھ کیا کرتے تھے چنانچہ مطالعہ کے نشانات  
اُن کی تقریباً ہر کتاب پر آج تک موجود ہیں۔ مرحوم کی عالمانہ حیثیت کی  
نسبت اُن کے پیغمبر کے ساتھی اور قریبی دوست داکٹر رضی الدین صدیقی  
الہ مرحوم کی وفات کے بعد اس کتب خانہ کو انکی میکم صاحبہ قادر ملت لاپری ی کے نام سے  
اغادہ عام کئے گئے وقف کر دیا ہے۔

”تم نے ائمہ میاں سے آج بتیں ہیں کیسے اس نے تم سے بات  
کروں گی اور نہ تنہارا سلام لوں گی۔“  
خود مرحوم جب مادری تربیت کی اہمیت کا ذکر فرماتے تو اپنا یہ واقعہ ضرور بین  
کرتے اور کہتے کہ وہ  
”میرے اندر بھر کچھ ہے وہ اسی چودہ سال کی کمائی کا حامل ہے۔“  
اس کے بعد آپ نے حیدر آباد کے دو اسلامی معلوی معاویت ائمہ خاں حسکہ امداد مدرسہ  
درستہ دارالعلوم) اور مولوی سید اشرف شمسی صاحب (صاحب تفسیر شمسی) سے عربی ادب  
تفسیر حدیث اور فرقہ کی یادنامہ تعلیم کا آغاز کیا اور خصوصاً علامہ شمسی کی صحبت  
زیادہ مستفید ہوئے۔ مرحوم کی عمر چودہ سال میں تھی کہ ایک دن ان کے والدین رکوار  
(نواب نصیب یا وجہگ تالث) انہیں حضرت علامہ کے پاس لے گئے۔ وہ مسجدت  
مناز پڑھ کر لوٹ رہے تھے۔ راستے میں نواب نصیب یا وجہگ بہادر نے روک لیا  
اور بہادر خاں کو پیش کرنے کے بعد فرمایا کہ:-

”اس خانہ زاد کو نہیں تعلیم کا شوق ہے۔ یہ آپ کی خدمت میں  
حاضر ہوا کرے گا۔“

حضرت علامہ نے ایک نظر بہادر خاں کو دیکھا اور فرمایا کہ:-  
اچھی بات ہے۔ کل صبح ہیں اسی مقام پر آجائنا۔“  
دوسرے دن بہادر خاں موجود تھے حضرت علامہ نے اُن کو وہیں سجدہ کی نکڑ کے  
قریب نہیں پر بیٹھ جانے کا حکم دیا۔ یہ فوراً بیٹھ گئے۔ پیغمبر میں بہت زیادہ جسم  
تھے اس نے دوڑا تو بیٹھنے میں سختی فرمائی تھی اور خانہ اپنی جاگیر دار ہونے کے  
باعث نہیں پر اس طرح بیٹھنے میں عار ہونا چاہتے تھا۔ لیکن انہوں نے کوئی شرم  
محسوس نہ کی اور استاد کے حکم کی فوراً تعییل کر دی۔ متواتر تین چار روز تک یہ عمل

چند کتب خانوں میں سے ہے جن میں مختلف علوم و فنون کی معیاری اوزایاب کتابیں موجود ہیں۔ انھوں نے ان میں سے اکثر کتابوں کا مطالعہ کیا ہے اور ان کتابوں پر جا بجا ان کے مطالعہ کے نشانات موجود ہیں۔ بلا واسلامیہ کے سفر میں اور ہندوستان کے متعدد دروازیں ان کی ملاقات پڑتے ہیں اور علماء سے ہوئی اور اپنی ذکا دوت اور ذہنی رسمائی بدولت وہ ان علماء کی لفظتوں و بحث مباحثت سے بہتری طور پر استفادہ کر سکتے، ان کی قوت نظر کا انہمار ان کی تقریروں اور علمی صحبتوں میں اچھی طرح ہوتا تھا۔ غرض ایک عالم کرنے جتنی ضروری صفات ہیں وہ ان میں کافی موجود تھیں۔ اور یہی وجہ ہے کہ ان کے مختلف النوع کمالات میں ان کے علمی کمالات کو بھی جگہ دینا لازمی ہے دنیا کے اردو کے قوہ و سب سے پڑتے خطیب تھے اس نے ان کی اردو و افغانی کا تذکرہ کرنا تھیصل حاصل ہے۔ عربی اور فارسی میں بھی انکی چہارتسلیہ تھی اور تفسیر کا انھوں نے خاص طور پر مطالعہ کیا تھا اور روزا فخر کی نماز کے بعد سجدہ میں تفسیر کا درس دیا کرتے تھے۔

”مولیٰ بہادر خاں مرحوم و مغفور ایک عالم کی حیثیت سے“ مندرجہ ذیل ”تجزیم“ حیدر آباد کا  
”قائد ملت بنرا“  
مرحوم کو عربی میں جس درجہ کی چہارتھی حاصل تھی اس کا اندازہ اس اقوع سے موسکتا ہے کہ جب آپ بلا واسلامیہ کی سیاحت کے سلسلہ میں مصر پہنچے تو خاص پاشا سے ملنے لگئے۔ چونکہ لفظتوں حیدر خاص اہم مسائل پر ہونے والی تھی اس نے شاہزادی محمدیک طور پر عربی زبان میں اٹھا رخیاں نہ کر سکیں گے اس نے ایک قادیانی مبلغ کو جو وہاں موجود تھے ترجمان کی حیثیت سے ساختے گئے مرحوم فرماتے تھے کہ۔

(سابق پروفیسر یا ضیاۃ و طبیعت جامعہ عثمانیہ حیدر آباد کوں) نے اپنے ایک مضمون میں جو کچھ کھعلتے وہ صحیح اور کامل تعارف کے لئے ہر طرح کافی ہے۔ فرماتے ہیں وہ۔

”مرحوم کی طالب علمانہ زندگی بہت جلد ختم ہو گئی اور وہ ایتنا اُنی عمر میں ہی دنیا کے دھنڈوں میں بھیں گئے ہی وجہ ہے کہ وہ علی اداروں کی باضابطہ تعلیم یا امتحانوں کی کامیابی کی سند نہیں رکھتے تھے۔ لیکن یاد رکھنا چاہئے کہ علم محض مدرسوں یا کالجوں میں حاصل ہیں ہوتا بلکہ یسا اوقات یہ بھی ہوتا ہے کہ مکتب اور ملا انسان کی صلاحیتوں کو چوا کہ سب علم کے لئے فطرت کی طرف سے ودیعت کی جاتی ہیں لفظاً پہنچاتے ہیں۔ چنانچہ اقبال نے اسی حقیقت کی طرف اشارہ کیا ہے جب وہ کہتے ہیں۔

اے کہ در درسہ جوئی ادب و انش و ذوق

نہ خرد بادہ کس از کارگہ شیشہ گراں

تباخ عالم میں اور خصوصاً مشرق کی تباخ میں اکثر علماء تے باضابطہ مدرسوں میں نہیں بلکہ محض اپنی ذاتی کوششوں سے علم و فن میں کمال حاصل کیا۔ مولوی محمد بہادر خاں مرحوم کا شمار بھی اسی گروہ میں ہوتا ہے انھوں نے اپنے فطری ذوق علم کی تشقی خود پہنچنے طور پر مطالعہ سے کی اور علم کی جن شاخوں سے ان کو دل چسپی تھی اُن میں اس قدر رید طبلی حاصل کیا کہ باضابطہ اساد رکھنے والوں سے بدر جما آگے پڑھتے تھے۔ وہ مطالعہ کرتے تھے، مشاہیر علماء سے بحث کرتے تھے۔ اور خود غور فکر کرنے کے عادی تھے۔ اکتساب علم کے بھی ہیں ضروری اچڑا ہیں اور مرحوم ان تینوں سے بہرہ و رستے مان کا ذاتی کتب خانہ ملک کے مدد و نفع

"چند منٹ تک گفتگو ہوتی رہی میں نے محضوس کیا کہ میرے ترجمان صاحب میری شیخیک ٹھیک ترجمان نہیں کر رہے ہیں۔ اس لئے میں نے انکو درمیان رہنا دیا اور نحاس پاشلاس سے کہا کہ میں عجیب ہوں۔ اگر ہمیں کو واحد واحد کو تشنیہ اور مذکور کو مہنت کہہ جاؤں تو معاف فرمائیے اور مطلب سمجھ لیجئے اس کے بعد راست گفتگو شروع ہوئی اور بہت دیر تک ہوتی رہی۔ دوسرے دن میں نے دیکھا کہ مصر کے اچھے اخباروں میں میری تصویر چھپ چکی ہے اور ایک معارفی نوٹ تکھاالیہ ہے جس کا عنوان تھا۔ "حد آباد کا ایک نواب جو عربی فصلح میں گفتگو کرتا ہے"

مرحوم محض گفتگو نہیں بلکہ عربی میں پوری فصاحت اور وطنی کے ساتھ تقریر بھی کر سکتے تھے۔ چنانچہ ان کے انتقال سے ڈیڑھ سال قبل مصر کے وظائف جنرل جید رہا اور آئے ہوئے تھے تو مرحوم نے بھی ان کے اعزاز میں ایک حصہ از ترتیب دیا تھا مدحیں میں زیرِ عظم اور دیگر حکام کے علاوہ شہر کے تمام عملاء و مشائخ بھی تھے۔ اس موقع پر مرحوم نے عربی میں ایک پر جوش اور اثر آفرین تقریر فرمائی تو سب لوگ متوجه ہو گئے اور خود تو نفضل جب جوابی تقریر کے لئے طرفے ہوئے تو تعجب کا انہوں کرتے ہوئے کہاں کہ۔

"ہندوستان میں ایسے لوگ بھی ہیں جو عربی میں اس نے تکلفی اور فصاحت کے ساتھ تقریر کر سکتے ہیں۔"

جن لوگوں نے مرحوم کی یہ تقریر سئی تھی ان کا بیان ہے کہ ان کی اردو تباریر میں حیوانی اور تاثیر پائی جاتی تھی بالکل وہی کیفیت انکی اس تقریر میں موجود تھی۔

مرحوم نے فن تجوید و قراءت کو باضابطہ تاریخ و کوشن علی صاحبستے حاصل کی تھا اور اس فن سے اس درجہ و اقتضی کے اکثر قاری مرحوم سے داد حاصل کرتے ہوئے فخر محضوس کرتے تھے۔ پھر اس فن سے دل چسپی بھی اس قدر تھی کہ ہر سال شب قدر میں قراءت کا

جلسہ اپنی ڈیلوٹری میں منعقد کیا کرتے جس میں ملک کے بڑے بڑے ایل فن مدحوب کے جاتے اور وہ قراءت سیع و فن تجوید کے سلسلہ میں اپنے اپنے کمال کا مظاہرہ کرتے تھوڑ مرحوم اس میں حصہ لیتے اور قراءت خوانی کا میلہ صبح تک جاری رہتا۔ مرحوم اگرچہ سیاسیات حاضرہ میں داخل ہو کر سیاسی پلیٹ فارم پر تھوڑا بڑے تھوڑے لیکن قرآن کی تقدیم و تبلیغ کو اٹھوں نے ایک لمحہ کے لئے بھی فراموش نہ کیا جو مجلس اتحاد مسلمین کے جلسہ سالانہ منعقدہ نے ۱۳۴۶ء میں خطبہ صدارت دیتے ہوئے ارشاد فرمایا تھا۔

یہ بات سب سے زیادہ یاد رکھنے کے قابل ہے کہ کوئی قوم زندگی کے اہم مرحلہ میں اپنی بیساکوں کے استحکام کے بغیر کامیاب ہیں ہو سکتی۔ ہزارہ قوموں کی تعمیر کے لئے چند لوازات چاہتے ہیں اور ان لوازات کے بغیر اگر کوئی قدم اٹھایا جسی کیا تو وہ استوار اور مصنفو طہیں ہو سکتا جو مسلمانوں کی تاریخ شاہد ہے کہ ان کی انقلابی ترقیات جو کو دیکھ کر دنیا انگشت بنددا رہ گئی۔ چند حصہ صیحت کی سریا و داریں۔ ان میں سب سے پہلی پیغمبر اپنی حیات اجتماعی کے مقاصد و منشائی کی نسبت مسلمانوں کا وہ صحیح تصویر والیقان تھا جو قرآن نے ان میں پیدا کر دیا تھا۔ انسان کا تصور ایقاہی اس کے عمل کی حل اور بنیاد پر اور وہ بلند تھی تخلی اور فتح تصور جو قرآن نے مسلمان کو عطا کیا۔ اسکی دلتوں کو عزت سے اور حکمدوں کو حکومت سے بدلتے کا باعث ہوا۔ قرآنی تعلیمات کے سوا اور کوئی پیغمبر تھی جس نے ایک بدوی کو تاج خسرو اور تخت کسری کا تھی بنارا تھا مجلس اتحاد مسلمین ہر اس سیاست کو جو قرآن کے مبنی فیض سے سیراب نہیں ہے، سیراب سے زیادہ جیشیت نہیں تھی

اُن ساعی کا ذکر کئے بغیر نہیں رہ سکتا جو مولیٰ عبدالرحیم صاحب اعظم  
سرکار عالیٰ کی طرف سے جاری ہیں اُن کے تفسیری رسائلے اس مقصد کی  
تکمیل کے لئے بہت مفید ثابت ہو سکتے ہیں کیا مرشدتہ اور نہیں ہی سے  
میری یہ خواہیں سمجھا ہو گی کہ وہ تمام آئمہ مساجد پر نماز فجر یا مغرب کے بعد  
ان رسولوں کو سبقاً سبقاً مصلیوں کو پڑھ کر سنانا حکماً ارجمند قرار دے  
اسی طرح انتقال سے صرف ایک ماہ پہلے مجلس کے سالانہ اجلاس منعقدہ شہر وزنگل میں  
آپ نے اپنے صدر اوقیٰ خطبہ کو ان الفاظ پر ختم کیا تھا:-

آپ چاہے مجھے جمعت پسند کہیں گے میں آپ کے موجودہ مسائل کا واحد  
علج آپ کے مسلمان ہو جانے میں سمجھتا ہوں۔ مسلمان ہو جانے سے  
میری مراد یہ ہے کہ آپ کا زاویہ نظر اور نقطہ نظر اسلامی ہو جائے آپ  
حالات کا اسلامی نظر سے مطالعہ کرنے لگیں اور معاملات کو اسلامی  
فلک سے سوچنے لگیں۔ اُن کیفیت کے پیدا کرنے کا واحد طریقہ یہ ہے کہ قرآن  
کی بامعنی تلاوت کو اپنا وظیفہ حیات بنائیے اور روز سونے سے پہلے سوچ  
کہ آپ آج اسلام سے کس قدر قریب یاد و رہ رہے ہیں۔ میری ارادہ ہے  
کہ خدا ہم سب کو صراط مستقیم کی طرف تہییری فرمائے اور اس پر  
شایستہ تقدم رکھے۔ آمین!

قرآن حمید کی بامعنی تلاوت کو وظیفہ حیات بنانے کا ہی شدید جذبہ تھا۔ حس کے زیر اثر  
مرحوم نے صرف ذاتی مطالعہ پر اکتفا نہ کیا بلکہ یا قاعدہ درس تفسیر کا غاز کر دیا ہے ورس  
روزانہ بعد نماز فجر اپنے محدث کی چھوٹی سی مسجدیں (جو ڈیلوڑھی کے عقب میں واقع ہے)  
ایک گھنٹہ تک پائیدی کے ساتھ دیا کرتے تھے۔ یہ درس صرف انہی دنوں میں غیر تو  
جن میں وہ حیدر آباد سے باہر دروازہ پر جایا کرتے تھے ورنہ وہ کڑا تھے جاڑے

ہی وجہ ہے کہ انہماً اُن تنظیمی و سعیت کے بعد جو اس نے جو دستور اپنے لئے  
مرتب کیا اس میں اپنے وجود کی پہلی غرض اختصار میں جملہ اللہ قرار یا  
زمانہ نے ملکن ہے اس توں میں کچھ تبدیلی کردی ہو۔ لیکن منزل اگر قرآنی  
منزل نہیں ہے تو وہ ذلت و خواری کے جہنم کے سوا کچھ اور نہیں ہو سکتی۔ یہی  
وجہ ہے کہ آج میں آپ کے منتخب کردہ خادم اور اس مجلس کے صدر کی  
حیثیت میں آپ سب ارکان مجلس اتحاد المسلمين پر گھومنا اور ارکان عالمیہ  
و شوریٰ امکلتی مجلس، صدر صاحب احوال و عہدہ داران جمیلیہ ضلع و انتدابی  
اویل لغین مجلس اتحاد المسلمين پر خصوصاً رکنیت مجلس کی شرطہ اولین کے  
طور پر یہ پائیدی عادی کرتا ہوں کہ ہم میں سے ہر ایک عمل کی بینت سے  
اوہ معنی و مطلب کو سمجھ کر قرآن حمید کی کم از کم تین آیتیں روز تلاوت  
کیا کرے اور اس پر نہ صرف اپنے خدا کو کاہ مکھرا کے بلکہ ماہرو ای  
تختہ رپورٹ میں جو مملکتی مجلس کو رو انہ کیا جاتا ہے پر صداقت دل اطلع  
دے کہ وہ کس حد تک اس شرط کا پابند رہا ہے۔ میری اس عمل پر مزاالت  
نے شایستہ کیا ہے اور انشاء ادبیت جلد آپ پر شایستہ ہو گا کہ قرآن  
کس طرح آپ پر فلاح وصلاح انفرادی و اجتماعی کے نئے نئے دروازے  
کھولتے ہے۔ ہماری بُدمتی سے ہم میں بہت بڑی جماعت اُن لوگوں کی ہے  
جو بے علی کے باعث قرآن اور اس کے ترجمہ سے استفادہ نہیں کر سکتے۔  
اُن کے لئے ہماری ہر شاخ کا فرض ہے کہ آبادی کی کمی سمجھیں، کسی پڑھے  
نکھلے مسلمان کے ذریعہ قرآنی اور اس کا کوئی مستند ترجمہ سنانا کے انتظام  
کرے۔ میری اور مملکتی مجلس کی تخفیحوں میں آئندہ سب سے پہلا سوال یہ  
ہو گا کہ اس شرط کی کس حد تک تکمیل کی جائی ہے میں اس سلسلہ میں

پریشان کن گرمیوں اور موسلادھار پارش میتوں موبوں میں یہ عدیش کا پرو رودہ اور دو لت کا آفریدہ نواب روزانہ مسجد میں چٹائی پر بیٹھ کر اپنے آقا کے کلام کو سمجھایا کرتا۔ حتیٰ کہ طبیعت ناساز بھی ہو جاتی تب بھی یہ شغل جاری رہتا۔ مر حوم نے لوگوں سے یہ کہدا تھا کہ اگر میں کمی تساہل نہ تو اپ کو حق حاصل ہے کہ مجھے کھر سے بھیج نکالیں۔ آخری تین چار یرسوں میں سلسل جسمانی مشقتیوں اور داعنی کا وشوں اور بیوی توڑا نے مر حوم کی صحت کو بہت زیادہ خراب کر دیا تھا اور گلے کے مرض نے مستقل صورت اختیار کر لی بھی۔ حتیٰ کہ سردوں میں صبح و نیچے نکل بلند آواز سے بات بھی نہ کر سکتے تھے اس کے باوجود درس تفسیر میں ہر ج داقع نہ ہونے دیا۔ لوگوں کو اپنے سے بہت قریب کر لیتے اور انہماں پست آواز میں چشم واپر و کو دھناعت کا آڈینتے ہوئے تفسیرم و تشریح فرمایا کرتے۔ آپ اپنی یہ شمار خدا میں سب سے زیادہ اہم اور اشرف خدمت اسی خدمت کو خیال فرماتے تھے۔

”محضہ اگر کسی عمل کے صلے میں خشنуш کی توقع ہے تو وہ یہی قرآن کی خدمت ہے۔“

ایک مرتبہ دوسری ستم مونے کے بعد حسب عادت دعائے ما ثورہ (اللَّهُمَّ اذْهَبْ  
بِالْقُرْآنِ الْعَظِيْمِ) پڑھی۔ نہ معلوم کیا خیال آیا گریہ طاری ہو گیا۔ فرانے لگ۔  
”خانہ خدا میں بیٹھے، کتاب افتد کو ما تھمیں لئے مقتم کھا کر لہتا ہوں ک  
میری تقریروں، جلسہ رائیوں اور ساری ہمدری کا مقصود سوائے  
اس سے لچھہ نہیں کہ لوگ قرآن کو بھجنے لگیں اور اس پر عمل پڑا جائیں  
اگر مسلمانوں نے اسکو چھپ دیا تو وہ کہیں کے نہ ہیں گے۔ یہی اُنکی  
پناہ گاہ ہے۔“

۱۱

اسی لئے ان کو نشکایت تھی کہ جو لوگ میری تقریروں کو ایسی ول بگی سے منتنے کے عادی ہیں وہ تفسیریں کیوں شرکت نہیں کرتے۔ حالانکہ میری گفتگو ہر تقریر سے اچھی اور مفید ہوتی ہے اور اسی وجہ سے یہاں تک کہہ جاتے ہیں کہ۔

”اب میں ان جیسوں وغیرہ کا قائل نہیں ہوں۔ یہی کرو کہ شخص انفرادی کو شکایت کرے، یہاں پندرہ بیس آدمی اندر سوائی کی باتیں سنتے ہیں۔ اب یہ لوگ جا کر اپنے گھر میں بیان کریں۔ اس طرح پورے شہر میں تبلیغ ہو جاتی ہے اور یہی چیز زیادہ مفید ہے۔“

مر حوم اور تقریروں کے لئے تو شاید یہ بھی تیاری کرتے تھے۔ یہیں تفسیر پر ہے اہم اس سلطنت تھے رات میں سونتے قبل ایک لکھنٹہ یا صبح ماڑ جسے پہلے جس آیت کی تفسیر بیان کرنی ہوتی اس سے تعلق مختلف نئی پرانی تفسیریں دیکھ دالتے تھے اور ساتھ یہاں مختلف ترجیح ہیش نظر کھلتے تھے۔

جب مر حوم نے یہ کام شروع کیا تو سا تھیوں نے اور ایک آدھ بڑی طاقت نے یہ با در کیا کہ یہ تمہارا مقام نہیں۔ خود بھی فرماتے تھے کہ ”یہ مر ا مقام نہیں۔“ لیکن دنوں کی کہنے میں مشرق و مغرب کا فرق تھا وہ منع کرتے تھے اس لئے کہ چٹائی پر ملٹھا اور عوام سے اس طرح ملنا ”چاگیرہ واریت“ کے خلاف ہے اور یہ فرماتے تھے اس نقطہ نظر سے کہ ”تفسیر کا مقام ہے“ تبلد ہوتا ہے۔ اسی وجہ سے بارہ فرمایا کہ۔

”میں تفسیر بیان نہیں کرتا بلکہ تفسیر ستائیوں میں تفاسیر و بحث کے کامیابی ہوں اور یاد رکھنے کے لئے روزانہ صبح پڑھی ہوئی پڑھوں پر غور۔

---

لہ مولانا میں حسن صلاحی نے اپنی کتاب ”تدریق قرآن“ میں قریباً یہ کہ قرآن کے تدبیر و مطالعہ کا پہترین وقت تجدید کا وقت ہے۔

کر لیا کرتا ہوں۔ خیال آیا کہ اگر یہی کام مسجد میں ہوا و زجاجے خاموش سوچنے کے باوجود اینہ کہتا جاؤں تو دوسروں کو بھی فائدہ پہنچے گا۔ بس اس وجہ سے یہاں بیٹھ کر کہنا شروع کر دیا ہے۔

ان الفاظ میں نی الواقع کوی تصریح نہیں تھا وہ پندرہ میں آدمیوں کو ایک گھنٹہ تک تفسیر نہیں تھی جاتی۔ انھیں کبھی شمر کا تفسیر کی تعداد کا خیال نہ آیا۔ بعض دفعہ تو ایسا ہوا کہ صرف دو یا سامعین رہے لیکن مر جم بر اپر تفسیر نہیں تھے اور اسی طرح مطالب بیان کرتے رہے۔ یہ کوئی معمولی بات نہ تھی جس کی تقریباً یونیورسٹی لوگ ہزاروں کی تعداد میں دوڑے دوڑے چلے آتے ہوں۔ اس کا دادا ایک آدمیوں کے آگے اسی تعلق مزاجی سے قرآن مسلمتے رہنا نفیا تی اعتماد سے طریقہ کام ہے۔!

ایک مرتبہ تفسیر میں اسی قسم کے اعتراض کو درست اترے ہوئے کہنے لگے۔ ”عوماً بڑے طبقہ“ کے لوگ مجھ سے کہتے ہیں کہ اسے نصیب یا ورجنگ کے مکھ میں توہینیشہ کا نام بجا ہو اکرنا تھا۔ آج یہ بہادر خال کو کیا سمجھی ہے کہ جو قرآن پڑھانے لیا ہے۔ تو میں جواب دیتا ہوں کہ اے میاں جب تک تم لوگوں کے ہاں قرآن خوانی ہوتی تھی، مارے ہاں کائنات ہوا کرنا تھا۔ اب تم لوگ کافی سجائے لکھ ہو تو میں قرآن لئے بیٹھا ہوں۔

اس پر سب حاضرین بے اختیارہیں پڑے اور خود مر جم بھی ہنسی کو ضبط نہ کر سکے۔ درس تفسیر کے لئے مر جم پوری سادگی کے ساتھ کر کردا اور کشیری دوبلی ٹوپی پہنے شیخ الہند (کاتریجہ والی حامل ساخت) نے مسجد میں پہنچ جاتے تھے۔ کبھی جناب یہ پہنچے

لہ اس مطلب کو مر جم، اکثر *Worshipper of Allah* کے لفظ سے ادا کرتے تھے۔

پہنچتے تھے مرسدی کے دنوں میں شب خوانی کا بالاں جسم پر ہوتا ہے جس پر غالباً اون کا آیت پھولہ رجھتے ہے تو پاؤں میں پہنچتے ہو جاتے کہا جوتا یا جوتے کا کھانا ہوا سلیمانیہ تماز خود ہی پڑھاتے اور مانکے بعد نہایت رقت و صدق ولی سے دعا میں مانجتھے اور ”ربنا اتنا فی الدنیا“ والی دعا کی تکرار چار چار پہنچ پاخ بار کرتے پھر دعا حتم کر کے بڑی دینہ تک سر جھکا کر رہتے اور گرد گرد اتنے اس کے بعد کلام پاک کھولا جاتا۔ تلوٹ آیت کے بعد اس سماترجمہ مختلف اندراز میں ساتھی کے انگریزی مطالب بیان کرتے رہے۔ یہ کوئی معمولی بات نہ تھی جس کی تقریباً یونیورسٹی لوگ ہزاروں کی تعداد میں دوڑے دوڑے چلے آتے ہوں۔ اس کا دادا ایک آدمیوں کے آگے اسی تعلق مزاجی سے قرآن مسلمتے رہنا نفیا تی اعتماد سے طریقہ کام ہے۔

”وَكَيْوَمِيَانِ اِيْكَ بَاتٍ بُولَوَنِيَ يَا دَرَكَهُو اُورِيَانِدَهُو رَكْوَنِيَ بُرِّيَ“  
”مَوَلَیِ صَابِ سے میں بُولَنَا“

لہ یعنی ”وَكَيْوَمِيَانِ اِيْكَ بَاتٍ بُولَوَنِيَ يَا دَرَكَهُو اُورِيَانِدَهُو رَكْوَنِيَ بُرِّيَ“ کو صبط نہ کر سکے۔ اس فقرے کے انفاظ اور انداز بیان میں مزاجی رنگ پایا جاتا ہے۔ میکنی اس میں یہ کہ دو قسمی پر مبنیہ کیا گیا ہے۔ مقصود بیان یہ ہے کہ عام مولوی صاحبان کی ذہنیت اور تفاسیت کو دیکھتے ہوئے یہ بات پچھہ مناسب نہ ہے کہ کسی کا حوالہ دے کر (یقینہ حاشیہ صفحہ ۱۳ پر دیکھئے)

تفسیر بیان ہوتی تھی اس لئے چھ برس میں پورے کلام پاک کی تفسیر بیان کی جا سکی  
اس درس کی نسبت مرحوم کے ایک صوان خنوار مولوی غلام محمد بنی اے نے بالکل  
صحیح کہا ہے ۔ ۱

” وَهَاجَسْتَنَامَنْهَا دِعْلَمَ ، عَالَمَ كَبِيْتَهُ بُوْتَهُ عَارِجَسْوَنَ كَرَتَهُ تَهْكَمَ  
جَامِعَ وَأَنْجَعَ تَفْسِيرَنَا كَرْتَأَيُونَكَ جَسِيَّهُ بَيْكَسَوْلَ كَلَّهُ بَصِيرَتَكَ  
بَاعْشَتَهُ بَيْكَشَ شَرِيكَ بُوْكَرَ استِقْدَاهَ كَرَتَهُ - لِيْكَنَ نَفْسَ پَرْتَقَيَ  
بَيْرِيَانَ تَحْسِنَ يَسَدَ كَيَ تَعْصِيلَ حَالَلَ تَهُنَى - آنَكَوْتُرَنَا كَوْنَ آسَانَ بَاتَ  
تَوْنَهُ تَهُنَى - ۲ ”

تفسیر میں جب ایک پارہ ختم ہو جاتا تو بڑی ہی احسانِ مندی سے اندکی جانب  
میں حمد و شناکریتے اور شکریتے کہ اس نے اپنے ایک حقیر بیان سے آئی تفسیر  
سنائے کا کام لیا یہ بھرا پینی طرف سے تمام سما معین کی مٹھائی سے تواضع فرماتے  
مرحوم شرکا تفسیر کے ساتھ بڑی محبت سے پیش آتے۔ اکثر فرماتے کہ ۔ ۳

اگرچہ ہم سب مسلمان بھائی بھائی میں لیکن ہمارا یہ بھائی چارہ جو  
یہاں سمجھ میں نہیں ہے بہت پُر خلوص ہوتا ہے لیکن کہ اس میں کوئی  
غرض شامل نہیں ہوتی۔ میرا سکا بھائی جاندار پر لڑے گا لیکن  
آپ لوگ نہیں لڑیں گے۔ لڑا کی تھیں آپ  
لاتج یہ سب لومڈیاں وہیں سڑک پر مسجد سے باہر ک جاتی ہیں  
اور آپ لوگ خالص وخلص بن کر مسجد میں آتے ہیں اور اس طرح  
صحیح دیسی آخرت کی بناد پڑتی ہے۔

قرآن شریف پڑھنے اور پڑھنے کے دوران میں شدت تاثر کا یہ عالم ہوتا کہ  
یہ اختیارِ تمحیص اشکنیاں ہو جاتیں یا یہا ایسا اتفاق ہو کہ ادھر قرآن مجید کی

آیات کو پڑھ کر بار بار وجد کرتے اور فرماتے ”ہاما اکیا بات فرمائی گئی ہے“ ۴ روزِ نَزَارَةٍ  
بالعموم ایک ہی آیت کی تفسیر سکتی تھی اور بعض وفعہ تو ایک آیت کی تفسیر چار  
چار بار پڑھ پائیج روز تک بیان ہوتی رہتی تھی۔ مثلًا سورہ فتح کی آیت ہوَ اللَّهُ  
أَرَسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الْأَدْيَنَ حَلَّهُ زَقْفَرِ  
آئُ تُوَصَّرُتُ ”اطهارِ دین“ یعنی دینِ اسلام کے دیگر ادیان پر غلبی کی تفسیر پائیج روز  
سماں ہوتی رہی ایک روز تعلیماتِ اسلام کے غلبہ کا وکر ہوا۔ دوسرا روز جماعت کا  
تیسرا روز فرائض و معاملات کا۔ چوتھی نشست میں احلاقات کا اور بھرآخربی تہ  
ظاہری غلبہ کی وضاحت کی گئی اور یہ کہتے ہوئے آگے بڑھنے کے ہمیں قرآن ختم  
کرنے ہے ورنہ ابھی فسفیانہ ہمloverہ گیا اور دوسرے نقااط نظر سے تشریع نہ ہو سکی۔  
فرماتے تھے بڑی مشکل ہوتی ہے، قرآن کے حرف حرف کا یہ عالم ہے کہ ۔ ۵

کرشمہ دامنِ دل می کش کہ جا اینجا سست!

اسی طرح بیعتِ رضوان کا ذکر آیا تو ایک نشست میں توصیف و اعتماد بیعت  
سنایا گیا اور دوسرے دن عارفِ روی و حکم کے بعض اشعار سے اسکی نہایت بلند اور  
عارفانہ توضیح کی گئی۔ جب کوئی سورت ختم ہو جاتی تو اس کا مخفقر خلاصہ پیش کیا  
جاتا تاکہ ایک اجتماعی مفہوم ذہن میں محفوظ رہے۔ غرض اسی دھنگ اور اسی زخارے

(بیعتِ حاشیہ صفحہ ۱۳) پرتم کے تھات ان کے سامنے بیان کئے جائیں اس کا مفہوم ہے اس کے اور  
کچھ تھوکا کہ ان مکتوں پر نکتہ چینی ہوگی اور مقولِ استدلال کی بجائے خواہ بھیں نہ عات  
و احتلافات کا موضع بنادیا جائے گا اور اس طرح بات کہیں سے کہیں جائیں چکے گی۔ اہم امور کے میں  
ہی ہے کہ راجحی اور مقدمات اخذ کر لی جائے چاہئے وہ جہاں سے ملے لیکن مدیری علماء کے میں  
بیان کرنے میں احتیاط کی جائے۔

دی۔ با وجود نوکروں کی موجودگی کے خود سریر اسی میں صورت تھے اس موقع پر بعض لوگوں نے پھوپھوں کے ہار پہنائے تو مر جم فرمائے تھے:-

”پہنائے صاحب! میں آج ضرور پہنؤں گا۔ میری زندگی میں انتہائی مسٹر کے دوسرا دن رہے ہیں۔ ایک وہ جنکنہ بیارت بیت اللہ سے مشرف کیا گیا تھا اور ایک آج جبلہ اسر کے فضل و کرم سے چھوٹ سال تک تفسیر بیان کرتے ہوئے قرآن پاک ختم کر سکا ہوں۔“

ایک صاحب نے عرض کیا۔ ”نوای صاحب! پہلے جاری رہنا چاہئے“ ہر جما نے فرمایا۔

”آپ کو یہ کہیں گا ان ہو گیا کہ اب میں پہلے ختم کر دوں گا۔ قرآن تو پاریا پڑھنے اور مجھے کی بجز ہے۔ اب کی دفعہ اس میں اور یادہ نطف آگئے گا اور انشاء اللہ پہلے میری زندگی کے آخری لمحوں تک جاری رہے گا۔“

چنانچہ دوسرے ہی دن سے پھر تفسیر شروع ہوئی اور یوم و فان تک جاری رہی۔ سارے جب تک لادا ہر روز اتوار آپ کی تفسیر کا آخری دن تھا۔ سورہ بقر کے چوبیسوں روکوں (پارہ دوم کے آٹھویں روکوں) کی ابتدائی چار آیتوں تک کی تفسیر بیان کی جا چکی تھی۔ آج پانچویں آیت زیر درست تھی وقت مقررہ پرساحد میں تشریف لائے تو تفسیر سے پہلے کہنے لگئے کہ:-

”آج میں زیادہ تیار نہیں ہوں۔ اور وزرا تجھے مطالعہ راست میں کر کے یہاں آتا چاہو۔ آج نہیں کہ سکا۔ لگہ شستہ رواں توں سے ساگر کے لئے واضح ہے کہ کیم حب نظام و کون میر عنان حلی خان کا یوں بیداں ہے۔ (یقینی صفحہ ۸ پر پہنچی)“

۱۶ آیتوں پر ایک نظری پڑی تھی اور احمد دل کی کیفیتیں انکھوں کی زبانی طاہر نے لگتیں۔ یہاں تک کہ دیکھتے ہی دیکھیاں بن دھکتیں۔ اور جب کافی وقت گزرنے پر بھی قایونہ حامل کیا جاسکا تو اسی حالت میں مکھی راہ لی۔

ایک روز رمضان کے نہیں میں حسب و مسٹور درس کی مسجد میں آئے، آنکھیں ڈبڈبائی ہوئی تھیں۔ آتے ہی نماز کے لئے کھڑے ہو گئے اور ہر تیت باندھی اور احمد لگھائی بنا دھکی۔ پڑی شکل سے غاز ختم کی۔ ہجوڑی دیر تک حسب واردت

مراقبہ میں رہے پھر درس شروع ہوا۔ لیکن آنسو بردار جاری تھے جب تک تفسیر شانی رہے اشکوں کا سیلا بہت رہا۔ تفسیر ختم کرنے دعا کے لئے ہاتھ اٹھائے دل کا درد ایک ایک لفظ سے ٹیک رہا تھا۔ دعا ختم کر کے حاضرین کو مخاطب کیا اور صرف اتنا کہا کہ ”میاں قرآن پڑھو“ ان الفاظ میں معلوم نہیں کیا جادو بھرا ہوا تھا کہ سب کے سب زیار و قطوار و نے لے۔ تفسیر ختم کر کے ایسے لا جواب اندراز اور اس درج خلوص و وقت سے دعا کرتے کہ اسکی قبولیت کا لیقین ہو جانا۔ لکھتے کہ دینا ہمارے قلوب کو تو قرآن کے معانی و مطالب کے لئے لکھوں دے یہم کو مجھ کر پڑھنے کی توفیق عطا فرما۔ خدا یا ہم کو سیدھے اور غلط راستہ میں امیاکر کرنے کی تو فیق دے۔ ہم وہی کریں جو تیرا حکم ہے اور جس پر تیرے نیک نہیں چلتے ہے وغیرہ وغیرہ اس کے بعد عربی میں ایک لمبی چوری دعا پڑھتے اور منہ پر سیدھا ہاٹھ پھیر کر اٹھتے اور المسالم علیکم کہہ کر مکان کی طرف چلے جاتے۔

جب چھوٹ سال کی طویلی مدت کے بعد قرآن مجید ختم ہو سکا تو مسٹر اپسیا کا جو عالم مر جم پر طاری تھا اسکی کیفیت بیان نہیں کیجا سکتی۔ لیس انکھوں سے آنسو نکلے پڑتے تھے جوشی سے بار بار انشد تعالیٰ اس اشکر ادا کرتے جاتے تھے۔ اسی مسٹر میں اس روز تمام سامعین کو لکھا تے پر بھی مدعو کیا اور پر ٹکلف دعوت

عشائیوں میں وقت گزرا۔ اور یہ ہماری ایمانی نکریوری ہے کہ ہم کبھی کبھی اندھی طرف سے ہٹ کر اس طرح دنیوی کاموں میں لگ جاتے ہیں۔ خدا ہمیں بھلائی کی توفیق دے۔ پھر قرآن کھولا اور ہر آہت ملاوت فرمائی و۔

وَقَتَّلُوكُمْ حَتَّىٰ لَا تَكُونُ فِتْنَةً وَّ يَكُونُ الدِّينُ لِلَّهِ طَفَانٌ  
اَنْتَهُوا فَلَا اَعْدُ دَارَ اَلَا عَلَى النَّاطِقِينَ لَهُ

اور ترجمہ کے بعد الفاظ و مطالب کی تشریح فرمائی گے۔ لفظ فتنۃ کے متعلق فرمایا کہ اردو میں اس کے معنی شرارت اور حریمی کے لئے جاتے ہیں بلکہ عربی میں اس کے صل معنی میں ”آزانہ اور امتحان کرنا“ اور اس مقام پر کا ملکون فتنۃ کے انفاظ کے ساتھ وَيَكُونُ الدِّينُ لِلَّهِ کے الفاظ اس حالت کو واضح کرتے ہیں کہ جس کو ”فتنة“ کے لفظ سے تعبیر کیا گیا ہے۔ یعنی جب یہ افسد کے لئے ہو۔ کفار یہ سراقدار ہوں۔ لفڑ کے احکام جاری ہو رہے ہوں اور مسلمان ان کے قہر و غلبہ کی وجہ سے خدا کے احکام پر پوری طرح عمل نہ کر سکتے ہوں توہہ و رصل فتنۃ کی حالت ہے۔ اس حالت کو ”فتنة“ اس مناسبت سے کہا گیا ہے کہ فتنۃ کا قطعی استعمال کرو اور اس کے قطعی استعمال نکل لڑو۔ اس وقت تک لڑو

(بقیہ ما شیفہ (۱۷) اس زمانہ میں اس موقع پر سرکاری و خیرکاری بڑے پیمانہ پر جلسے منعقد ہوتے تھے اور پارٹیاں دی جاتی تھیں۔

لہ اللَّهُ الْمُرْسَلُونَ لَهُ الشَّهْرُ الْحَرَامُ وَاللَّهُمَّ مَا تِصْرَاصُ طَفَّمَنْ اعْتَدْدَتِي  
عَلَيْكُمْ فَاعْتَدْ وَاعْلِمْ بِهِ مِثْلُ مَا اعْتَدْتَی عَلَيْكُمْ وَسَاقْتُهُمْ وَأَعْلَمُوا  
أَنَّ اللَّهَ مَعَ الْمُتَّقِينَ ۝

جب تک اللہ کے نام اور حکام کا بول بالا ہو جائے اور اسلامی حیات میں لڑنے والی قوتوں کے کامل غلبہ اور شرخ ماحل نہ ہو جائے اس کے بعد اگر وہ باز آجائیں تو ہاتھ روک لو اور تیادی نہ کرو اور بیناہ میں لو بجز ظالمین کے جن کے خمیر ہی میں ختم موجود ہے۔ چنانچہ اس اجازت سے خالدہ اٹھا کر حضور انور نے فتح مکہ کے بعد تلوار میان میں ڈال دینے والوں یو روپیوں، اخوتوں اور ابوسفیان کے مکان میں بیناہ لینے والوں اور خادم کعبہ و مسجد حرام میں گھسنے والوں کو بیناہ دی۔ بجز پانچ یا چھ طالمین کے جن کے متعلق حکم تھا کہ اگر وہ کعبہ کے پڑو کو بھی پیش لیں اور حرم میں بھی گھسن جائیں تو توبہ یعنی ان کو وہاں قتل کر دو۔ اس سے آگے کی آیات میں چند حرام ہمینوں کا ذکر ہے۔ تہذیدی طور پر اسلامی تفسیر کرتے ہوئے کہنے لگتے کہ ۴۔

عرب میں ذی قعده، ذی الحجه، محرم اور ربیع مقدمہ بمحض جاتے تھے جو نکہ ذی الحجه کے ہمینے میں لوگ حج کئے دوڑ دوڑ سے آتے تھے اور سفر میں تقریباً ایک ہفتہ صرف ہو جاتا تھا اس لئے اس اثناء میں امن کا اعلان کر دیا جاتا تھا اور اپس کی خانہ جنگیاں متوقف کر دی جاتی تھیں۔ اسی طرح محرم کا ہفتہ و اپس ہفتے کے لئے پہر امن بنادیا جاتا تھا۔ اور ربیع کا ہفتہ عمرو کے لئے خاص تھا اس لئے اس ہفتے میں بھی جنگ ملتوی کر دی جاتی تھی اور اسی بناء پر ان چار ہمینوں کو حرام (یعنی حرمت والی) ہنسنے کیا جاتا تھا۔ لیکن یہ مالا یقین عرب اگر کسی سے استقامہ لینا یا یغارت گری کرنا چاہتے تو حرام ہمینوں میں بھی جنگ کا اعلان کر دیتے اور کہتے کہ ہمارے لئے یہ ہمینے مقدمہ ہیں میں

لَهُ الشَّهْرُ الْحَرَامُ بِالشَّهْرِ الْحَرَامِ وَاللَّهُمَّ مَا تِصْرَاصُ طَفَّمَنْ اعْتَدْدَتِي  
عَلَيْكُمْ فَاعْتَدْ وَاعْلِمْ بِهِ مِثْلُ مَا اعْتَدْتَی عَلَيْكُمْ وَسَاقْتُهُمْ وَأَعْلَمُوا  
أَنَّ اللَّهَ مَعَ الْمُتَّقِينَ ۝

۲۰ مقدس ہیتے پعدیں آئیں گے۔ جب ہم صلح کر لیں گے یا لڑائی ختم کر دیں گے۔ اس طرح

جب چاہتے ہیں تو ان کی ترتیب رسی کو بدل دیتے۔  
یہاں تک بیان کر کے فرمایا کہ ۔۔۔

”آج یہیں تک رہنے دیکھے۔ باقی انشاء اللہ کل بیان کر سکے یہ۔۔۔  
لیکن آہ اوه ایسا آج تھا کہ جس کی کل قیامت اور روزِ حرام تھی ہے۔ یہ  
بات کس کے خیال میں آسکتی تھی کہ ”کل“ تواریخ ہو گا۔ لیکن اس ”کل“ میں چیزیں  
والاحد لیب اور ایسی طرز میں بیان کرنے والا مفسر ہمیشہ کئے نہ خاموش ہو جائے گا  
اور ”کل“ تواریخ ہو گا۔ لیکن ایک عالم کو جانے والے کغم میں سوکار دیکھے گا۔

ایک دن بعد یعنی ہفتہ کے روز بارش ہو رہی تھی اور مر جنم سمیت دریں فسیر  
میں صرف حارہ اور مسجد اس لئے وفاتِ تلوہم والی آیت کی تفسیر جنم ہونے کے بعد  
گذشتہ دو آیتوں کی تفسیر کا خلاصہ یہی بغیر فرمایش بیان کردیا تاکہ سب لوگ مستیند  
ہوں اس سے حافرین بہت خوش ہوئے لیکن یہ کلمہ معلوم تھا کہ یاد کی آخری تفسیر  
گزشتہ دو آیتوں کے الفاظ یہ ہیں۔

”وَاتْلُوْهُمْ حَيْثُ تَفْقِيمُهُمْ وَاحْرِجُهُمْ مِنْ حَيْثُ أَخْرِجُوكُمْ  
وَالْفِتْنَةُ أَشَدُّ مِنَ الْقَتْلِ وَكَا تُفَاتِلُوْهُمْ عِنْدَ الْمَسْجِدِ الْحَرَامِ حَتَّى  
يُفَاتِلُوْكُمْ فَيُرِيْجُهُمْ فَإِنْ قَاتَلُوْهُمْ فَأَقْتُلُوْهُمْ طَلَّذَ إِلَيْكَ حَزَرَاءُ الْكَافِرِينَ  
فَإِنْ أَنْتُمْ هُوَ أَوْنَانِ اللَّهِ عَفْوٌ وَّسَحِيْمٌ“۔

لہ ترجمہ ۲۔ اور ازاد ابوالحسن کو جلد پاؤ اور سکال دوان کو جہاں سے ابھوں لے کر سکالا اور دیں۔  
بجلانارڈائیتے ہی زیادہ سخت ہے اور نہ لڑ دائی سے مسجدِ الحرام کے پاس جب تک کہ وہ نہ  
ڑپیں تم سے اس جگہ۔ پھر وہ خود سی لڑیں تم سے تو ان کو مار دیجی ہے شراکا فروں کی۔ پھر اگر وہ  
بات آئیں تو بیشک اندھیت بخششے والا ہماستہ بہریان ہے۔  
(الفاظ شیخ الحسن)

۲۱ ان آیات کے متعلق فرمائے لئے کہ ”کتنے کھلے اوصاف احکام ہیں۔ فرمایا ہے کہ جب لڑائی  
چھپڑوں، معاہدہ توڑیں اور خود ابتدا کریں تو ماروان کو جہاں وہ نظر آئیں اور اگر  
موقع ہوا اور ضرورت محسوس ہو تو ان کو نکلے سے بھی سکاں دو جہاں سے تم کو انہوں نے  
سکالا اور اب بھی سکاٹے کی کوشش کر رہے ہیں اور کیا اچھی بات فرمائی ہے کہ فتنہ  
قتل سے میری چیز ہے۔ اگر چند آدمیوں کو قتل کر دیا جائے تو یہ کوئی بڑی بات نہیں  
لیکن ”فتنه“ کی وجہ سے بہت سے لوگوں کے قتل ہو جائے کہ خطرات پیدا ہو جائے  
ہیں۔ اس لئے اگر وہ فتنہ برپا کریں اور اس فتنے کو رفع کرنے کے لئے چند آدمیوں کو  
مسلمان قتل کر دیں تو یہ عین رحمت ہے۔ پھر سید کی تفسیر کا جواب دستے ہوئے کہا کہ  
”بعض فتنے ایسے اٹھتے تھے کہ مسلمانوں کو“ جارحانہ“ اقدام کرنا پڑتا۔ اگر وہ ایسا  
نہ کرتے تو نہ معلوم کتنے بڑے بڑے فتنے اٹھ کھڑے ہوتے۔ پھر مسجدِ حرام“ کے معنی  
 بتاتے ہوئے فرمایا کہ کعبہ کی اطراف کی مسجد کو مسجدِ حرام کہتے ہیں۔ یہ حرمت والی  
 مسجد بھی ہے اور یہاں بعض حالاں اور جائز باتیں حرام بھی ہو جاتی ہیں۔ مثلًا شکار کرنا  
 اور حومہ الناس کے بقول ”جا تو روں کے سید“ کبوتر تک کو مارنا یا دہان بہت پا یا  
 جاتا ہے۔ گھاس اٹھیرتا وغیرہ۔ اس کے بعد کہتے ہیں۔ پھر حکم ہے کہ مسجدِ حرام میں  
 اپنے اٹھ کو ابتداء سے روکو لیکن اگر وہ دہان بھی لڑنے لگیں تو ان سے دہان بھی لڑو  
 اور کاشڑا لوکیوں کے منکروں کی یہی سزا ہے۔ ملک اگر کفار بارہ آجائیں اور لڑا کر  
 کر دیں تو ان سے کہو کہ اندھیتے والا اور جہریان ہے۔ باری تعالیٰ کے ایک کرم سے  
 سرسریز دادیاں اور خشک چھائیں برا بر سربرا برا باب رحمت پاتی ہیں۔ چتنا پچھے  
 ابوسفیان۔ عکریہ بن ایوب جملہ میں تھا اور حشی اسی حکم کے تحت مخالف کو کوئی  
 تفسیر جنم ہوئی تو ایک صاحب نے مر جنم سے شیعہ سنی مسئلہ پر روشنی ڈالنے کی  
 درخواست کی۔ آپ نے جواب دیا کہ میں واقعات و حقائق اور مختلف لوگوں کی

رائیں تباہ کننا ہوں۔ لیکن آپ یہاں اس مسجد میں میری ذاتی رائے دریافت نہیں کر سکتے۔ یہاں مجھے بالکل غیر جائزدار رہنا پڑے گا۔ اس کے بعد ہنئے تھے کہ ”شیعہ حضرات حضرت علیؑ کو فضل اور دیگر خلفاء کو غاصب کہتے ہیں۔ حالانکہ یہ ظاہر ہے کہ ہمیں کسی کو کسی پرفیصلت دینے کا کوئی حق نہیں ہے۔ چنانچہ حدیث شریف میں صراحت سے فرمایا گیا ہے کہ ”میرے صحابہ ستاروں کے باندھیں۔“ انہیں سے تم جس کسی کی اقدار کرو گے، پداشت پاؤ گے۔ رہا میرا زادتی خیال تو میں تمام صحابہ کرام میں حضرت عمرؓ سے زیادہ متاثر ہوں۔ اور مجھے ان کی طرف خاص کشش ہے۔ بلکہ ان کے نام ہی سے مجھ پر خاص اثر ہوتا ہے۔ پھر بات کو ختم کرتے ہوئے کہتے تھے کہ اب جھگڑوں اور توتوں میں میں سے کیا فائدہ جدکہ جھونٹوں تھا ہو گیا۔

مرحوم کا خیال تھا کہ آج سب حاضرین کا نام پوچھیں گے اور مزدوری اتعارف کرائیں گے۔ اس سے پہلے ایک دن انہوں نے فرمایا تھا کہ ہم لوگ ایک دوسرے کو نہیں جانتے۔ کسی دن اپس میں تعارف کرائیں گے لیکن جیعت کی نامازی کے باعث سارے حاضرے حاضرین سے نام نہ پوچھ سکے۔ صرف ایک شخص سے نام دریافت کیا انہوں نے جواب دیا ”تفسیر علیؑ“ نام پر امعنی خرخ تھا۔ لیکن کچھ عجیب سا۔ اس نے

له تفسیر علیؑ دھیر عمر کے ایک انتہائی غریب شخص تھے۔ موز (کیلے) بیجا کرتے تھے مسجد نگہنگہ پریا کرتے سب سے پہلے آتے اور نماز روزانہ جماعت کے ساتھ پڑھا کرتے۔ دوسرا تفسیر کے وقت بہایت ادب اور عقیدت سے بیٹھتے تھے اور غالباً ملنگی زبان میں کچھ نوٹ بھی کیا کرتے تھے اور کبھی کبھی مردم سے کوئی سوال بھی کیا کرتے تھے۔ میرے ایک حب صادق جناب صادق احمد صاحب بنی اے (حیدر آباد) کا بیان ہے کہ ”مرحوم کی وفات پر پندرہ میں ان گزرے تھے۔ (باقیہ صفحہ ۲۳)

اس پر ایک خفیف ساقہ قہہ پڑا اور مرحوم نے بھی سجادگی سے قبضہ فرمایا۔ ایک صاحب نے کہا کہ ایسے بہت سنے نام ہوتے ہیں۔ چنانچہ ایک شخص کا نام ”محمد عبد الرہب العالمین“ ہے۔ مرحوم نے سجادگی کے ساتھ مسکرا کر کہا۔ ”ایک عالمین پڑھا دیا گیا ہے۔ عبد الرہب تو ہوا ہی کرتا ہے۔“ اس کے بعد دوسروں کا نام پوچھے بغیر سلام علیکم کہہ کر اٹھ کھڑے ہوئے۔ اُس دن بارش کی وجہ سے مرحوم نے اپنائی رکھا جوتا مسجد کے اندر لا رکھا تھا۔ جب باہر نکلنے کے تو چپکے سے جوتا ہاتھ میں اٹھایا اور باہر لے جا کر نیچے ڈال کر پین لیا۔ میرے ایک دوست کا بیان ہے کہ ”یہ جوتے کے بالکل قریب تھا میکن اس پر میری نظر نہ پڑی جب انہوں نے جوتا اٹھایا تو مجھے پڑا فسوس ہوا کہ باعث اتنا اچھا موقع لکھو دیا۔ کاش اسی جوتا کے جا کر باہر رکھ دیتا۔ تاہم میں نے قوراً ارادہ کر لیا کہ آئندہ کسی روز ضرور کو شش کر کے جوتا اٹھانے کی سعادت حاصل کروں گا۔ مگر آہ! یہ کسے خبر ہمی

کہ وہ موقع آخری اور بالکل آخری تھا۔“  
مسجد کے باہر دو مسلمان طالب علم سامنے آگئے اور کہاں میں طلب کیں مرحوم نے

(باقیہ حاشیہ صفحہ ۲۲) میں کاچ جارہا تھا جب ریڈیشنی روڈ سے میرا لگ رہا تو میری نظر تغیری علی پر پڑ گئی۔ دیکھتا کیا ہوں کہ ایک لکڑی میں آگے جیچھے دو ٹوکریاں لٹکائے اور ان میں کیلے رکھے ہوئے اپنی دھن میں کچھ آواز سے قرآن سجادگی بعض سورتی پڑھتے تو اور دو دو کرتے چلے جا رہے تھے۔ یہ دیکھ کر مجھ پر بہت اشہروا اور وقت طاری ہو گئی میں نے دل کی کہ جیش شخص نے مرحوم کی تغیری سے بستے زیادہ خالدہ اٹھایا اور علی کیا ہی ہیں جو اپنے پریا میکن حلال کی روڑی امندھی راہ میں کھا کر کھاتے ہیں اور جب ہم شرعاً تغیری قیامت کے دن ایک روڑہ کی مشکل میں گزرے ہیں کے تو ساری صفائی آگئے یہی تغیری عملی ہوں گے۔

پوچھا کیا آپ لوگوں کا امتحان ہو گیا؟ کیا پہلی کتابیں واپس کر دیں؟ عالیہ علیہ  
نے جواب دیا۔ جی ہاں۔ فرمایا۔ چلو میرے ساتھ اکتا میں ضرور ملیں گی۔  
ارے بھائی یہ بچے بڑے اچھے ہیں۔ پھر حاضرین کی طرف دیکھ کر کہا۔ ”یہ بچے تو  
مجھ سے زیادہ قابل ہیں۔“ یہ کہہ کر کچوں کو ساتھ لئے گھر کی طرف چلے گئے۔  
بارہ پندرہ گھنٹوں کے اندر دنیا ہی سے چلے گئے۔

رَحْمَةُ اللَّهِ وَطَابَ شَرَاءُ